

አያቶላህ ጃዋር ግራኝ መሐመድ ከወንጀሉ ለመደበቅ የሚከተላቸው ስልቶች!

አቻምየላህ ታምሩ

November 14, 2019

ጀርጅ አርዌል «Notes on Nationalism» በተባለው ዝነኛ ጽሑፉ ብሔርተኛ ልሂቃን የራሳቸው ወገን የፈጸመውን ግፍ አለማውገዝ ብቻ ሳይሆን ግፉን ለመደበቅ ያላቸው ችሎታም አስገራሚ ነው ይላል። የአያቶላህ ጃዋር መሐመድ ወታደሮች በትናንትናው እለት በሐረርጌ ውስጥ በኢትዮጵያ ኦርቶዶክስ ቤተ ክርስቲያን ላይ ያደረሱትን ውድመት ለመደበቅ ኦ.ኤም.ኤን. የተባለው የአያቶላህ ጃዋር መሐመድ ቴሌቪዥንን የሄደበት ርቀት ለጀርጅ አርዌል ጽሑፍ አይነተኛ ምሳሌ ነው።

ኅዳር 3 ቀን 2011 ዓ.ም. በጃዋር መሐመድ መንጋ በሐረርጌ የኢትዮጵያ ኦርቶዶክስ ተዋህዶ ቤተ ክርስቲያኖች መቃጠላቸውን የነገረችን ባለቤቷ የኢትዮጵያ ኦርቶዶክስ ተዋህዶ ቤተ ክርስቲያን ናት። የእምነት ቤቱ ባለቤት ቤቷ መቃጠሉን የነገረችንን ነው እንግዲህ የአያቶላህ ጃዋር ቴሌቪዥን አልተቃጠለም ውሸት ነው የሚለን። ነገሩ የጊዮርጊስን መገበሪያ የበላ ተናገር ተናገር ይለዋል ነው። የኦ.ኤም.ኤን. የክህደት ዘገባ በቤተ ክርስቲያን ቃጠሎ ጀርባ ያለው አካል ወንጀሉን ለመደበቅ የሚያደርገው እቅድ አካል ነው።

ባገራችን መንግሥት ስለሌለ ከ100 በላይ ንጹሐንን በሃይማኖታቸውና በማንነታቸው ምክንያት በግፍ ያስጨፈጨፈው ቀንደኛ ወንጀለኛ ያላንዳች ጠያቂ መንግሥት ነኝ በሚለው አካል ጠባቂ ተመድቦለት ደልቶት ተዘባኖ እየፈለለ ይገኛል። ወንጀል ከሕግ በላይ ሊሆን የሚችለው መንግሥት በሌለበት አገር ነው። በዐቢይ አሕመድ ኢትዮጵያ አያቶላህ ጃዋር ከሕግ በላይ ነው። ምንም ቢያደርግ ተጠያቂነት የለበትም። በርግጥ በዚህ ተጠያቂው ቀንደኛ ወንጀለኛው ጃዋር ሳይሆን ቀዳማዊ ተጠያቂው ወንጀለኛው አገዛዝ ነው።

ባጭሩ አያቶላህ ጃዋር ተራራ ከሚያክለው ወንጀሉ ለመደበቅ የሚጠቀማቸው ሁለት ዋና ዋና ስልቶች አሉት። አንደኛው ጀርጅ አርዌል እንዳለው በሚቆጣጠረው ሚዲያና በሚያሰማራቸው እንደ በቀለ ገርባ አይነት ነውረኞች ወንጀሉን መደበቅ ሲሆን ሁለተኛው ስልት ደግሞ የሚፈጽመውን አስቃቂ ወንጀል ከራሱ በተቃራኒ ነው በሚለው አካል እንደተፈጸመው ወደ ውጭ መግፋት [externalize ማድረግ] ወይም በተቃራኒ ያለ አካል ለመፈጸመው የተሰጠ ግብረ መልስ አድርጎ false equivalance መፍጠር ናቸው። የሐረርጌውን የቤተክርስቲያን ቃጠሎ የካደው የዛሬው የኦ.ኤም.ኤን. ዘገባ ከመጀመሪያው ስልት የሚመደብ ነው።